

कार्यालय—निदेशक, माध्यमिक शिक्षा, राजस्थान, बीकानेर

क्रमांक: शिविरा—माध्य/मा -स/22432/उत्सव/2017-18/

दिनांक : 17/10/2019

1. समस्त संभागीय संयुक्त निदेशक
स्कूल शिक्षा, राजस्थान ।
2. समस्त मुख्य जिला शिक्षा अधिकारी
एवं पदेन जिला परियोजना समन्वयक
समग्र शिक्षा अभियान

विषय :- राष्ट्रपिता महात्मा गाँधी की 150 वीं जन्म वर्षगांठ के उपलक्ष्य में विद्यालयों में वर्ष भर आयोजित की जाने वाली विभिन्न गतिविधियों एवं कार्यक्रमों का सम्बन्ध में।

प्रसंग :- शासकीय निर्देश क्रमांक : पं.24(19)शिक्षा-6/2018, जयपुर, दिनांक : 01.10.2019

उपर्युक्त विषयान्तर्गत इस कार्यालय के पूर्व प्रेषित निर्देशों के अनुक्रम में लेख है कि राष्ट्रपिता महात्मा गांधी का 150वां स्मरणोत्सव दिनांक : 02 अक्टूबर, 2018 से 02 अक्टूबर 2020 तक राष्ट्रीय और अंतर्राष्ट्रीय स्तर पर मनाया जा रहा है। उक्त महत्वपूर्ण आयोजन के अवसर पर राज्य के समस्त विद्यालयों में विभिन्न प्रकार की गतिविधियां एवं कार्यक्रम आयोजित किए जा रहे हैं। इस क्रम में पूर्व प्रदत्त निर्देशानुसंग दिनांक : 23 सितंबर, 2019 से 02 अक्टूबर, 2019 तक की अवधि में समस्त विद्यालयों में महात्मा गांधी पर गहन कार्यक्रम आयोजित किए जा रहे हैं। उक्त अभियान का समापन 02 अक्टूबर 2020 को होगा।

पूर्व प्रदत्त निर्देशों के अनुवर्तन में अग्रांकित निर्देशों की पालना आगामी समयावधि में क्षेत्राधिकार के समस्त विद्यालयों में करवाई जानी सुनिश्चित करवाएं :-

❖ प्रति कार्यदिवस हेतु आयोज्य गतिविधियां (दिनांक : 02.10.2019 से 02.10.2020 तक)

1. विद्यालय के पुस्तकालय में "गांधी कार्नेर" की स्थापना, जहां गांधी जी के व्यक्तित्व, सिद्धान्त एवं योगदान की पुस्तकें रखी जावे। इस कार्नेर में गांधी जी से संबंधित पोस्टर/कलैण्डर लगाए जाएं, जो दिनांक 2 अक्टूबर, 2020 तक रहेंगे। इन पोस्टर/कलैण्डर को साप्ताहिक तौर पर उपलब्धता के अनुसार परिवर्तित किया जावे।
2. विद्यालय को पुस्तकालय हेतु आवंटित किये गये बजट में से गांधी दर्शन, गांधी मूल्यों एवं उनके योगदान संबंधी बालोपयोगी पुस्तकें क्रय करने में प्राथमिकता दी जानी।
3. प्रार्थना सभा में रामधुन एवं गांधी भजनों को सम्मिलित करना।
4. बाल सभा एवं अन्य विद्यालयी कार्यक्रमों में गांधी जी के विचारों, मूल्यों एवं योगदान से संबंधित प्रतियोगिताओं/गतिविधियों का आयोजन।
5. प्रार्थना सभा में प्रति दिवस पृथक-पृथक शिक्षकों द्वारा गांधी जी के जीवन से सम्बन्धित प्रेरक प्रसंग से विद्यार्थियों को परिचित करवाना।
6. विद्यालय में अध्ययनरत विद्यार्थी, जिनका जन्म दिवस उक्त एक वर्ष की अवधि के दौरान आएगा, उन्हें फैंसी ड्रेस के रूप में महात्मा गांधी की वेशभूषा में प्रार्थना सभा में स्वप्रेरणा से आने हेतु प्रेरित किया जावे एवं उनका जन्मदिवस प्रार्थना सभा में ही मनाया जावे।


7. स्वप्रेरणा से सम्पूर्ण विद्यालय स्टाफ सप्ताह में एक दिवस जहां तक हो सके, खादी के वस्त्र धारण करे।
8. स्वच्छता पखवाड़े में नेयत कार्यक्रम के अतिरिक्त सप्ताह में एक दिवस नियत किया जाकर विद्यालय परिसर की सम्पूर्ण सफाई हेतु श्रमदान का एक कालांश आयोजित किया जावे। इस श्रमदान में शाला के समस्त कार्मिकों सहित समस्त विद्यार्थी भाग लें।
9. विद्यालय में आयोजित होने वाली विद्यालय स्तरीय खेलकूद एवं सांस्कृतिक प्रतियोगिता में गांधीजी से संबंधित नाटक/कार्यक्रम सम्मिलित किए जावें।
10. यथासंभव विद्यालय में गोष्ठी कक्ष की स्थापना कर उसमें राष्ट्रपिता महात्मा गांधी जी का तस्वीर लगाई जावे। साथ ही प्रधानाचार्य कक्ष में भी यह तस्वीर लगाई जावे।

❖ माह-वार आयोज्य गतिविधियां

क्र. सं.	आयोज्य कार्यक्रम/गतिविधि/क्रियाकलाप का विवरण	आयोजन तिथि/अवधि
1	<p>विद्यालय और उसके आस-पास विशेष स्वच्छता अभियान स्वच्छता पखवाड़ा मनाया जाना।</p> <ul style="list-style-type: none"> • एसयूपीडब्ल्यू कैंम्प में निर्धारित समाज सेवा कार्य की गतिविधियों के लिये ग्राम/वार्ड की दलित/ कच्ची बस्तियों का चयन किया जावे, जिससे विद्यार्थियों में गांधी जी के सिद्धान्तों का व्यवहारिक ज्ञान हो सके। • इस अवधि में बुनियादी शिक्षा की अवधारणा का ज्ञान विद्यार्थियों को देने के लिये माह में एक बालसभा में पारम्परिक घरेलू कुटीर उद्योग का व्यवहारिक प्रदर्शन किया जावे, जैसे मिट्टी के बर्तन या खिलौने बनाना, तकली कातना, चरखे का उपयोग इत्यादि। इस हेतु विद्यालय व उसके आस-पास से आर्टिजन को विद्यालय में आमंत्रित किया जाए तथा प्रत्यक्ष प्रदर्शन करवाने के प्रयास किए जावें। 	नवम्बर 2019
2	<ol style="list-style-type: none"> 1. प्रार्थना सभा में संदर्भ व्यक्तियों द्वारा सत्य, अहिंसा व सत्याग्रह पर उचित बोधन। 2. विद्यालय में खुदी एवं ग्राम स्वावलम्बन पर खादी कार्यकर्ताओं का व्यवहारिक मार्गदर्शन। 	दिसम्बर 2019
3	<ol style="list-style-type: none"> 1. महात्मा गांधी के जीवन पर क्विज प्रतियोगिता का आयोजन। 2. महात्मा गांधी के आदर्श वाक्यों का सूचना पट्ट पर प्रति दिवस प्रदर्शन। 3. कक्षा 11-12 के विद्यार्थियों के साथ गांधी साहित्य पर विचार-विमर्श। 	जनवरी-फरवरी, 2020

4	<p>1. गांधीजी के जीवन से संबंधित घटनाओं एवं सिद्धान्तों पर लेख और पेंटिंग कार्यशालाएं।</p> <p>2. इस अवधि में बुनियादी शिक्षा की अवधारणा का ज्ञान विद्यार्थियों को देने के लिये माह में एक बालसभा में पारम्परिक घरेलू कुटीर उद्योग का व्यवहारिक प्रदर्शन किया जावे, जैसे मिट्टी के बर्तन या खिलौने बनाना, तकली कातना, चरखे का उपयोग इत्यादि। इस हेतु विद्यालय व उसके आस-पास से आर्टिजन को विद्यालय में आमंत्रित किया जाए तथा प्रत्यक्ष प्रदर्शन करवाने के प्रयास किए जावें।</p>	जुलाई-अक्टूबर, 2020
5	<p>1. विद्यार्थियों द्वारा महात्मा गांधी के जीवन पर आधारित नाटक, कविता अभिनय आदि सांस्कृतिक कार्यक्रम।</p> <p>2. जिन विद्यालयों में प्रोजेक्टर की सुविधा अथवा बड़ी स्क्रीन उपलब्ध है, वहां इस दौरान रिचर्ड एटनबरो की फिल्म "गांधी" एवं गांधीजी के जीवन तथा गांधी दर्शन से संबंधित डॉक्यूमेंट्री, फीचर फिल्मों अथवा अन्य सन्दर्भ साहित्य से सम्बन्धित दृश्य सामग्री का प्रदर्शन विद्यार्थियों में गांधीजी के जीवन चरित्र एवं मूल्यों से प्रेरणा के उद्देश्य पूर्ति हेतु किया जावे।</p>	अक्टूबर, 2020

यह अपेक्षा की जाती है कि उक्त गतिविधियां राजकीय व गैर राजकीय विद्यालयों में सर्वोच्च प्राथमिकता से आयोजित की जाए तथा कार्यक्रमों से संबंधित फोटोग्राफ/वीडियो इस कार्यालय की ईमेल आई.डी. secondrydd35@gmail.com पर भिजवाना सुनिश्चित करें।



(नथमल डिलेल)


आई.ए.एस.

निदेशक, माध्यमिक शिक्षा

राजस्थान, बीकानेर

प्रतिलिपि :- निम्नांकित को सूचनार्थ एवं आगामी आवश्यक कार्यवाही हेतु प्रेषित है :-

1. निजी सचिव, शासन सचिव, स्कूल शिक्षा एवं भाषा विभाग, राजस्थान, जयपुर।
2. आयुक्त, राजस्थान स्कूल शिक्षा परिषद, जयपुर।
3. राज्य परियोजना निदेशक, राजस्थान स्कूल शिक्षा परिषद, जयपुर।
4. शासन संयुक्त सचिव शिक्षा (ग्रुप-6) विभाग, राजस्थान, जयपुर को प्रासंगिक पत्र के क्रम में सूचनार्थ प्रेषित।
5. निदेशक, प्रारंभिक शिक्षा, राजस्थान, बीकानेर।
6. निदेशक, राजस्थान राज्य शैक्षिक अनुसंधान एवं प्रशिक्षण परिषद, उदयपुर।
7. प्रधानाचार्य, प्रधानाचार्य राजकीय उच्च अध्ययन शिक्षा संस्थान, बीकानेर/अजमेर।
8. प्रधानाचार्य, सादुल स्पोर्ट्स स्कूल, बीकानेर/राजकीय शारीरिक शिक्षा महाविद्यालय, जोधपुर।
9. प्रधानाचार्य, राजकीय शारीरिक शिक्षा महाविद्यालय, जोधपुर।
10. सिस्टम एनालिस्ट, कार्यालय हाजा को विभागीय वेबसाइट पर अपलोड करने हेतु।
11. समस्त जिला शिक्षा अधिकारी(मुख्यालय)-माध्यमिक।
12. समस्त मुख्य ब्लॉक शिक्षा अधिकारी एवं ब्लॉक संदर्भ केन्द्र प्रभारी, समग्र शिक्षा अभियान।
13. स्टाफ ऑफिसर, कार्यालय हाजा।
14. रक्षित पत्रावली।


उप निदेशक (माध्यमिक)